

महाराष्ट्र राज्य लॉटरी

महाराष्ट्र गुढीपाडवा बंपर सोडतीची
बक्षिस रचना व कार्यपध्दती.

महाराष्ट्र शासन

वित्त विभाग

शासन निर्णय क्रमांक: मरालॉ- २०१५/ प्र.क्र. ०४ / लॉटरी-२

नवीन प्रशासन भवन, ८ वा मजला, मंत्रालयासमोर, मुंबई - ४०० ०३२.

तारीख : २० फेब्रुवारी, २०१५

वाचा : शासन निर्णय क्रमांक: मरालॉ २०१२/प्र.क्र.४७/ लॉटरी -२, दिनांक ०८/०५/२०१२.

शासन निर्णय :

महाराष्ट्र राज्याच्या विविध लॉटरींच्या सोडती केंद्र शासनाच्या लॉटरी नियम-२०१० प्रमाणे कार्यान्वित केल्या जातात. शासनाने महाराष्ट्र गुढीपाडवा बंपर सोडत दिनांक २१/०३/२०१५ रोजी सायंकाळी ४.०० वाजता काढण्याचा निर्णय घेतला आहे.

२. **महाराष्ट्र गुढीपाडवा बंपर** या सोडतीच्या तिकीटांचे मूल्य रु. १००/- असून पहिले बक्षिस रु. २० लाख प्रत्येक मालिकेसाठी एक याप्रमाणे ५ मालिकांसाठी एकूण १ कोटींची बक्षीसे ठेवण्यात आली आहेत. या सोडतीत एकूण ५ मालिका असून प्रत्येक मालिकेत ८० हजार तिकीटे या प्रमाणे एकूण ४ लाख तिकीटे मुद्रीत करण्यात येणार आहेत. प्रत्येक मालिकेतील तिकीटांचे क्रमांक १०००० ते ८९९९९ या प्रमाणे देण्यात आलेले आहेत. **महाराष्ट्र गुढीपाडवा बंपर** सोडतीची तिकीटे विक्री करणाऱ्या विक्रेत्यास सर्व बक्षिसांचे प्रदान तिकीट विजेत्यास केल्याबद्दल विक्रेत्यांना २% सेवाआकार देण्यात येईल.

३. या बंपर सोडतीमध्ये एक **विशेष तिकीट योजना** ठेवण्यात आली असून सोडतीची कोणतीही ५० तिकीटे खरेदी करणा-या ग्राहकास एक विशेष तिकीट मोफत देण्यात येईल. या तिकीटांची संख्या **आठ हजार** इतकी असून त्यांचे क्रमांक १,००० ते ८,९९९ असे असतील. या विशेष सोडतीमध्ये **रु.१ लाखाचे पहिले बक्षिस व रु.१०० ची ७९९९ बक्षीसे अशी एकूण रु.८,९९,९०० ची ८००० बक्षीसे** ठेवण्यात आली आहेत.

४. महाराष्ट्र शासनाने या सोडतीची तिकीट विक्री शिवडी कार्यालयामार्फत करण्याचा निर्णय घेतलेला आहे. त्यानुसार **महाराष्ट्र गुढीपाडवा बंपर** या सोडतीची तिकीटे उपसंचालक (वि. व ले.), महाराष्ट्र राज्य लॉटरी, क्लॅरेज हाऊस, हाजी बंदर रोड, शिवडी (पू), मुंबई-४०००१५ येथून राज्य लॉटरीच्या सर्व विक्रेत्यांना उपलब्ध होतील.

५. या सोडतीची तिकीट विक्री करताना महाराष्ट्र राज्य लॉटरीच्या तिकीट विक्रेत्यांना या तिकीट विक्रीच्या १०० तिकीटांचे एका पुस्तकावरील (M.R.P. Rs.१००/- each ticket) तिकीटांच्या दर्शनी किंमतीवर खरेदी करण्यात आलेल्या या सोडतीच्या एकूण लॉटरी तिकीटांवर पुढीलप्रमाणे घाऊक सूट (Discount) देण्यात येईल.

तिकीटांची संख्या	प्रस्तावित घाऊक सूट
५०० ते ५०,०००	२०%
५०,००१ ते १,००,०००	२२%
१,००,००१ ते १,५०,०००	२४%
१,५०,००१ ते २,००,०००	२८%
२,००,००१ च्या पुढे	३०%

अभिकर्त्यांना देण्यात येणाऱ्या २% विशेष सूटीबाबतच्या अटी व शर्ती, शासन निर्णय वित्त विभाग क्रमांक मरालॉ २०१२/प्र.क्र४७/ लॉटरी -२, दिनांक ०८/०५/२०१२ नुसार लागू राहतील.

६. या सोडतीच्या तिकीट छपाईचे आदेश उपसंचालक (वि.व ले.) महाराष्ट्र राज्य लॉटरी, शिवडी (पू), मुंबई-१५ या कार्यालयाकडून स्वतंत्ररित्या काढण्यात येईल. या सोडतीची तिकीट छपाई मे. साई सिक्युरिटी प्रिंटर्स प्रेस प्रा. लि., फरीदाबाद यांचेकडून करून घेण्यात येतील. या तिकीटाचे आकारमान २६ x १४ cms असून यासाठी १३० GSM Indian Art Paper वापरण्यात येऊन त्याचा दर रु.२२९/- प्रती चौ. से. प्रती एक लाख तिकीटे असा राहील. तसेच विशेष तिकीट योजनेच्या तिकीटाचे आकारमान १८ x ८ cms असून यासाठी ८० GSM Mapletho Paper वापरण्यात येऊन त्याचा दर रु. १७९ /- प्रती चौ. से. प्रती एक लाख तिकीटे असा राहील. या तिकीटांची छपाई देखील मे. साई सिक्युरिटी प्रिंटर्स प्रेस प्रा. लि., फरीदाबाद यांचेकडून करून घेण्यात येईल.

७. घाऊक अभिकर्त्याने ज्या किरकोळ अभिकर्त्यास तिकीटे विकली असतील त्या किरकोळ अभिकर्त्याची यादी (तिकीटांच्या क्रमांकासह) घाऊक अभिकर्त्याने पुढील तिकीट खरेदीच्यावेळी महाराष्ट्र राज्य लॉटरीच्या शिवडी कार्यालयात सादर करणे बंधनकारक आहे.

८. या सोडतीची बक्षिसरचना व बक्षिसे निश्चित करण्याची कार्यपद्धती पुढीलप्रमाणे राहील.

महाराष्ट्र गुढीपाडवा बंपर सोडत

मालिका : ५

तिकीटांचे क्रमांक १०००० ते ८९९९९

सोडत दिनांक: दि.२१/०३/२०१५,

वेळ: सायं. ४.०० वा.

प्रत्येक मालिकेत : ८०००० तिकीटे

एकूण तिकीटे : ४ लाख

तिकीटाची किंमत : रु. १००/-

बक्षिसे	बक्षिसाची रक्कम रु.	प्रत्येक मालिकेतील बक्षिसांची एकूण संख्या	सर्व मालिकांतील बक्षिसांची एकूण संख्या	सर्व मालिकांतील बक्षिसांची एकूण रक्कम रु.
पहिले बक्षिस (पूर्ण क्रमांक)(प्रत्येक मालिकेत)	२०,००,०००	१	५	१,००,००,०००
दुसरे बक्षिस (४ पूर्ण क्रमांक) (प्रत्येक मालिकेत)	१,००,०००	४	२०	२०,००,०००
तिसरे बक्षिस (शेवटचे ४ अंक) (प्रत्येक मालिकेत)	१०,०००	८	४०	४,००,०००
चौथे बक्षिस (शेवटचे ४ अंक) (प्रत्येक मालिकेत)	५,०००	८	४०	२,००,०००
पाचवे बक्षिस (शेवटचे ४ अंक) (प्रत्येक मालिकेत)	२,०००	८	४०	८०,०००
सहावे बक्षिस (शेवटचे ४ अंक) (१० जुळवण्या)	१०००	--	४००	४,००,०००
सातवे बक्षिस (शेवटचे ४ अंक) (१० जुळवण्या)	५००	--	४००	२,००,०००
आठवे बक्षिस (शेवटचे ४ अंक) (१० जुळवण्या)	२००	--	४००	८०,०००
नववे बक्षिस (कोणत्याही ४ अंकावर काढण्यात येणाऱ्या क्रमांकास व त्या क्रमांकाच्या पुढील तसेच मागील प्रत्येकी १० व्या क्रमांकास)	१५०	--	४०,०००	६०,००,०००
एकूण	--	--	४१,३४५	१,९३,६०,०००

९. सोडतीची कार्यपद्धती :-

या सोडतीचे बक्षिस विजेते क्रमांक निश्चित करण्यासाठी सोडतीचे ठिकाणी ठळकपणे दिसतील अशा पद्धतीने ५ ड्रम्स ठेवले जातील. प्रत्येक मालिकेमध्ये १०००० ते ८९९९९ असे तिकीटांचे क्रमांक असतील. पहिल्या ड्रममध्ये १ ते ८ व उर्वरित ४ ड्रम्समध्ये ० ते ९ अंकाची प्रत्येकी एक चकती याप्रमाणे चकत्या ठेवण्यात येतील. पंचमंडळाच्या समोर प्रत्येक चकती प्लॅस्टिक/रबरी आवरणात(पिशवीत) ठेवली जाईल. त्यामुळे चकतीवरील अंक दिसणार नाही. पंचमंडळाच्या अध्यक्षानी घंटी वाजविल्यावर सर्व ड्रम एकाच वेळी फिरविले जाऊन सोडतीची सुरुवात होईल. अध्यक्षानी घंटी वाजविल्यावर सर्व ड्रम एकाच वेळी फिरवायचे थांबविले जातील. त्यानंतर प्रत्येक ड्रममधून एक पिशवी काढून त्यातील

चकतीवरील अंक पंचांना दाखविला जाईल. अध्यक्ष तो अंक घोषित करतील. अंक ज्या क्रमाने निघतील त्या क्रमाने फलकावर प्रदर्शित केले जातील. व तो क्रमांक विजेता म्हणून घोषित केला जाईल.

९.१ दुसरे बक्षिस रु. १,००,०००/- दुस-या रु. १,००,०००/- च्या बक्षिसाकरिता ४ पूर्ण भाग्यवान क्रमांक प्रत्येक मालिकेसाठी स्वतंत्ररित्या निश्चित करण्यात येतील.

९.२ तिसरे बक्षिस रु. १०,०००/- तिसऱ्या रु. १०,०००/- च्या बक्षिसासाठी शेवटच्या ४ ड्रम मधून ४ अंकाची एक वेगवेगळी जुळवणी प्रत्येक मालिकेसाठी स्वतंत्रपणे काढण्यात येईल. ज्या तिकीटाच्या शेवटी अशा अंकाची जुळवणी आली असेल अशी त्या त्या मालिकेतील सर्व तिकीटे तिसऱ्या बक्षिसासाठी पात्र असतील.

९.३ चौथे बक्षिस रु. ५,०००/- चौथ्या रु. ५,०००/- च्या बक्षिसासाठी शेवटच्या ४ ड्रम मधून ४ अंकाची एक वेगवेगळी जुळवणी प्रत्येक मालिकेसाठी स्वतंत्रपणे काढण्यात येईल. ज्या तिकीटाच्या शेवटी अशा अंकाची जुळवणी आली असेल अशी त्या त्या मालिकेतील सर्व तिकीटे चौथ्या बक्षिसासाठी पात्र असतील.

९.४ पाचवे बक्षिस रु. २०००/- पाचव्या रु. २०००/- च्या बक्षिसासाठी शेवटच्या ४ ड्रम मधून ४ अंकाची एक वेगवेगळी जुळवणी प्रत्येक मालिकेसाठी स्वतंत्रपणे काढण्यात येईल. ज्या तिकीटाच्या शेवटी अशा अंकाची जुळवणी आली असेल अशी त्या त्या मालिकेतील सर्व तिकीटे पाचव्या बक्षिसासाठी पात्र असतील.

९.५ सहावे बक्षिस रु. १०००/- सहाव्या रु. १०००/- च्या बक्षिसासाठी शेवटच्या ४ ड्रम मधून ४ अंकाची एक जुळवणी अशा दहा जुळवण्या काढण्यात येतील. या तिकीटाच्या शेवटी अशा अंकाची जुळवणी आली असेल अशा सर्व मालिकेतील सर्व तिकीटे सहाव्या बक्षिसासाठी पात्र असतील.

९.६ सातवे बक्षिस रु. ५००/- सातव्या रु. ५००/- च्या बक्षिसासाठी शेवटच्या ४ ड्रम मधून ४ अंकाची एक जुळवणी अशा दहा जुळवण्या काढण्यात येतील. या तिकीटाच्या शेवटी अशा अंकाची जुळवणी आली असेल अशा सर्व मालिकेतील सर्व तिकीटे सातव्या बक्षिसासाठी पात्र असतील.

९.७ आठवे बक्षिस रु. २००/- आठव्या रु. २००/- च्या बक्षिसासाठी शेवटच्या ४ ड्रम मधून ४ अंकाची एक जुळवणी अशा दहा जुळवण्या काढण्यात येतील. या तिकीटाच्या शेवटी अशा अंकाची जुळवणी आली असेल अशा सर्व मालिकेतील सर्व तिकीटे आठव्या बक्षिसासाठी पात्र असतील.

९.८ नववे बक्षिस रु. १५०/- नवव्या रु. १५०/- च्या बक्षिसासाठी कोणत्याही ४ अंकाचा एक क्रमांक काढण्यात येईल त्या क्रमांकास व त्या क्रमांकाच्या पुढील तसेच मागील येणाऱ्या प्रत्येकी १० व्या क्रमांकास रु.१५०/- चे नववे बक्षिस सर्व मालिकांसाठी देण्यात येईल.

९.९. पहिले बक्षीस रु.१,००,००,०००/- (रु. २०,००,००० ची ५ बक्षीसे याप्रमाणे) - या सोडतीमध्ये ५ मालिकात मिळून रु.१००,००,०००/- चे पहिले बक्षीस (रु. २०,००,००० ची ५ बक्षीसे याप्रमाणे) ठेवण्यात आले आहे. प्रत्येक मालिकेकरिता बक्षिसाचा एक क्रमांक अनुक्रमे स्वतंत्ररित्या वरील परिच्छेद क्र. ९ मध्ये विहित करण्यात आलेल्या पद्धतीने निश्चित करण्यात येईल.

१० विशेष तिकीट योजना काढण्याची कार्यपद्धती :

१०.१ पहिले बक्षिस रु. १,००,०००/- :- या विशेष सोडतीसाठी तिकीटांचे क्रमांक १००० ते ८९९९ या प्रमाणे असून, या सोडतीसाठी ४ ड्रम वापरण्यात येऊन ते सोडतीच्या ठिकाणी ठळकपणे दिसतील अशा

पध्दतीने ठेवण्यात येतील. पहिल्या ड्रममध्ये १ ते ८ व उर्वरित ३ ड्रम मध्ये ० ते ९ या क्रमांकाची प्रत्येकी १ चकती या प्रमाणे चकत्या टाकण्यात येतील. पंच मंडळासमोर प्रत्येक चकती प्लास्टिक / रबरी आवरणात (पिशवीत) ठेवली जातील. त्यामुळे चकतीवरील अंक दिसणार नाहीत. पंच मंडळाच्या अध्यक्षांनी घंटी वाजवील्यावर सर्व ड्रम एकाचवेळी फिरवीले जाऊन सोडतीची सुरुवात होईल. अध्यक्षांनी पुन्हा घंटी वाजवील्यावर सर्व ड्रम एकाचवेळी फिरवायचे थांबविले जातील. त्यानंतर प्रत्येक ड्रम मधून एक पिशवी काढून त्यातील चकतीवरील अंक पंचांना दाखविला जाईल. अध्यक्ष तो अंक घोषित करतील अशा पध्दतीने पहिल्या बक्षिसाचा रू. १,००,०००/- च्या बक्षिसाचा भाग्यवान क्रमांक निश्चित करण्यात येईल.

१०.२ दुसरे बक्षिस रू.१००/- :- दुसऱ्या रूपये १००/- च्या बक्षिसासाठी, पहिल्या रू.१,००,०००/- बक्षिसासाठी निश्चित करण्यात आलेला भाग्यवान क्रमांक वगळून उर्वरित सर्व क्रमांकाची तिकीटे रू.१००/- च्या बक्षिसासाठी पात्र असतील.

११. या सोडतीच्या तिकीट छपाईचा खर्च मागणी क्र.जी-२,२०७५,संकीर्ण सर्वसाधारण सेवा (००) १०३ राज्य लॉटरी,लॉटरी संचालनालय (२०७५०४७२) (००) (०१) प्रमुख लॉटरी १६ प्रकाशने व बक्षिस विजेत्या तिकीटांचा खर्च मागणी क्र.जी-२,२०७५,संकीर्ण सर्वसाधारण सेवा (००)१०३ राज्य लॉटरी,लॉटरी संचालनालय (२०७५०४७२)(००)(०१) प्रमुख लॉटरी ०५ बक्षिसे या लेखाशिर्षामधील उपलब्ध तरतूदीतून भागविण्यात यावा.

१२. पंचमंडळाचे सदस्य त्यांना पुरविलेल्या बक्षिस विजेत्या क्रमांकाच्या नोंदवहीत विजेत्या क्रमांकाची नोंद करून घेतील व त्या प्रतीवर सही करतील आणि ती प्रत निकालाच्या अभिलेखाची विश्वसनीय प्रत म्हणून ठेवली जाईल.

१३. या सोडतीमध्ये कोणत्याही मालिकेमध्ये एकापेक्षा जास्त भाग्यवान क्रमांक निश्चित करताना एखादा क्रमांक पुन्हा आल्यास तो रद्द करून त्या ऐवजी पुन्हा नवीन भाग्यवान क्रमांक निश्चित करण्यात येईल.

१४. या सोडतीतील बक्षिस विजेत्याने कोणत्याही बक्षिसाची मागणी करताना त्यास मूळ तिकीट शासनाकडे सादर करणे बंधनकारक राहील, तसेच कोणत्याही तिकीटांवर एकाच बक्षिसाची मागणी करता येईल.

१५. वर नमुद केल्याप्रमाणे या सोडतीमधील बक्षिस विजेत्या तिकीटाचे क्रमांक निश्चित करण्यासाठी ड्रम किंवा विजेवर चालणारी व चक्रावर क्रमांक लावलेली (ड्रॉ मशीन) सोडत यंत्र, वा त्याचप्रमाणे सोडत जलद काढण्याच्या शासनाच्या दृष्टीने योग्य पद्धतीचा अवलंब सोडत काढताना करण्यात येईल.

१६. सदरच्या सोडतीची कार्यपध्दती पूर्ण झाल्यानंतर शासनाच्या विहित तरतूदी / कायद्यानुसार या सोडतीच्या निकालाची प्रसिध्दी शासनाच्या राजपत्रात करण्याची कार्यवाही उपसंचालक (वि.वले.), महाराष्ट्र राज्य लॉटरी, शिवडी (पू), मुंबई-१५ या कार्यालयाकडून करण्यात येईल व याबाबतची संपूर्ण जबाबदारी त्यांची राहिल.

१७. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०२२०१२५५२४१६०५ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अ.रा. राजपुत)

कक्ष अधिकारी तथा
राज्य लॉटरी अधिकारी

प्रति,

- १.मा. मंत्री, वित्त, मंत्रालय, मुंबई यांचे खाजगी सचिव.
- २.मा. मंत्री , गृह, मंत्रालय, मुंबई यांचे खाजगी सचिव.
- ३.मा. राज्यमंत्री, वित्त, मंत्रालय, मुंबई यांचे खाजगी सचिव.
- ४.अपर मुख्य सचिव, वित्त विभाग, मंत्रालय, मुंबई यांचे स्वीय सहायक.
- ५.प्रधान सचिव, गृह विभाग, मंत्रालय, मुंबई यांचे स्वीय सहायक.
६. आयुक्त, अल्पबचत व राज्य लॉटरी, मुंबई-३२ यांचे स्वीय सहायक.
- ७.पोलीस महासंचालक (कायदा व सुव्यवस्था) मुंबई यांचे स्वीय सहायक.
- ८.संचालक, लेखा व कोषागारे, महाराष्ट्र राज्य, मुंबई-२१.
९. महालेखापाल, महाराष्ट्र (लेखा व अनुज्ञेयता) मुंबई/नागपूर.
- १०.महासंचालक, माहिती व जनसंपर्क, मंत्रालय, मुंबई-३२ यांचे स्वीय सहायक.
११. सह सचिव, राज्य लॉटरी यांचे स्वीय सहायक.
- १२.अधिदान व लेखा अधिकारी, मुंबई-५१.
- १३.निवासी लेखा परीक्षा अधिकारी, मुंबई.
- १४.उप संचालक (वित्त व लेखा), महाराष्ट्र राज्य लॉटरी, शिवडी (पूर्व) मुंबई १५.
- १५.कक्ष अधिकारी, प्रशा-४/लॉटरी-३/ लेखाधिकारी, अर्थ संकल्प (लॉटरी संचालनालय,
वित्त विभाग, मंत्रालय, मुंबई
१६. निवड नस्ती, लॉटरी -२.